

## ڈاکٹر جتیندر سنگھ نے شمال مشرق خطے میں سیلاب / مٹی کے تودے کھسکنے کے واقعے کے سبب صورتحال کا جائزہ لینے کے لئے جائزہ میٹنگ کی صدارت کی

Posted On: 13 JUL 2017 7:02PM by PIB Delhi

نئی دہلی، 13 جولائی 2017، شمالی مشرقی خطے کی ترقی کے مرکزی وزیر مملکت (آزادانہ چارج)، وزیراعظم کے دفتر میں وزیر مملکت، عملے، عوامی شکایات، پنشن، ایٹمی توانائی اور خلا کے وزیر مملکت ڈاکٹر جتیندر سنگھ نے آج یہاں ایک جائزہ میٹنگ کی صدارت کی جس میں انہوں نے شمال مشرقی خطے میں سیلاب / مٹی کے تودے کھسکنے کے واقعے کے تحت صورتحال کا جائزہ لیا۔

میٹنگ کے دوران ڈاکٹر جتیندر سنگھ نے کہا کہ مرکزی حکومت راحت اور بچاؤ کارروائیوں میں ریاستوں سرکاروں کو ہر قسم کی مدد فراہم کرنے کے تئیں عہد بستہ ہے۔ انہوں نے کہا کہ شمال مشرقی خطے کی وزارت اور وزیراعظم کا دفتر، آسام اور اروناچل پردیش میں صورتحال کا جائزہ لینے کے لئے داخلی امور کے وزیر مملکت جناب کرن رجیجو کی سربراہی والی ٹیم کے ساتھ قریبی تال میل کر رہا ہے۔ انہوں نے کہا کہ بارش کی وجہ سے زبردست نقصان ہوا ہے اور اروناچل پردیش، آسام اور منی پور میں سیلاب / مٹی کے تودے کھسکنے کے سبب کل 58 اضلاع متاثر ہوئے ہیں۔ انہوں نے مزید کہا کہ تقریباً 80 لوگوں کی جانیں جاچکی ہیں۔

وزیر موصوف نے کہا کہ ریاستی حکومتوں اور مرکزی ٹیموں کی وجہ سے بڑی حد تک سیلاب اور مٹی کے تودے کھسکنے کے سبب نقصان کو کافی حد تک کم کیا گیا ہے۔ ڈاکٹر جتیندر سنگھ نے ہدایت دی کہ خلائی ٹکنالوجی اور اسرو کے ماہرین شمال مشرق میں نقصان کا اندازہ لگا رہے ہیں۔ انہوں نے یہ تجویز بھی پیش کی کہ تیار شدہ کھانا اور بیبی فوڈ جیسی لازمی اشیا متاثرہ لوگوں کو دستیاب کرائی گئی ہیں۔

ڈاکٹر جتیندر سنگھ نے کہا کہ وہ وبائی بیماریوں کو روکنے کے لئے اقدامات کرنے کی خاطر وزارت داخلہ سے رجوع ہوئے ہیں اور انہوں نے مواصلاتی لائنوں کی بحالی کے لئے ٹیلی کام کی وزارتوں سے بھی رابطہ قائم کیا ہے۔ انہوں نے شمال مشرقی ریاستوں کے ریزیڈنٹ کمشنروں سے کہا ہے کہ وہ صورتحال کی مزید نگرانی کے لئے شمال مشرقی خطے کے فروغ کی وزارت اور وزیراعظم کے دفتر کے ساتھ قریبی تال میل کے ساتھ کام کریں۔

میٹنگ میں شمال مشرقی خطے کی ترقی کی وزارت کے سیکریٹری جناب نوین ورما، وزیراعظم کے دفتر، مرکزی وزارت داخلہ کے سینئر افسروں اور آسام، اروناچل پردیش کے ریزیڈنٹ کمشنروں اور منی پور کے نائب ریزیڈنٹ کمشنر نے شرکت کی۔

م ن - ح ا - ن ا -

(13-07-17)

U- 3201

